

प्रेस नोट

बहु प्रतीक्षा के बाद 14 नवम्बर से दीव में क्रूज का आगमन सप्ताह में 02 दिन मुम्बई से दीव के लिए क्रूज का होगा पहला आगमन एवं दीव के लिए प्रत्येक दिन हवाई जहाज उडेगी

दीव, दिनांक 13/11/2019 : प्राप्त जानकारी के अनुसार मेसर्स कर्णिका के स्वामित्व में जलेश क्रूज, मॉरिशस लिमिटेड की समुद्री पोत कल दिनांक 14/11/2019 को पहली बार दीव जेटी में अवतरण करेगी । इस क्रूज (समुद्री पोत) में 1680 यात्रियों की वहन क्षमता है एवं 837 कैबिन उपलब्ध हैं । पहली बार के अवतरण के मौके पर यह मुम्बई से 385 यात्रियों को लेकर दीव बन्दरगाह पर आयेगी । यह कल करीब 08:00 बजे पूर्वाह्न दीव समुद्र में पहुँचेगी एवं वहाँ से छोटी नौका के जरिये यात्रियों को दीव जेटी पर उतारेगी । इसके कार्यक्रम के अनुसार यह सायं 06:00 बजे दीव से मुम्बई की ओर रवाना होगी । सूचना के अनुसार सभी यात्री दीव बन्दरगाह पर उतरेंगे एवं यहाँ से दीव स्थित सभी पर्यटन स्थलों का दौरा करेंगे व कुछ यात्री सोमनाथ मंदिर परिदृशन के लिए भी जाएंगे । नवम्बर से इसकी यात्रा शुरू होने के बाद यह आशा की जाती है कि यह समुद्री पोत प्रत्येक महीने में कम से कम दो बार दीव का दौरा करेगी । दीव के इतिहास में इसके आगमन से यह मील का पत्थर साबित होगा ।

मेसर्स कर्णिका भारत एवं भारत के बाहर विभिन्न बन्दरगाहों में जैसे मुम्बई, गोवा, गणपतिफुले, दुबई, आबूधाबी, बहरीन, मस्कट आदि के लिए अप्रैल, 2019 से समुद्री पोत चला रहा है ।

दमण एवं दीव और दादरा नगर हवेली के माननीय प्रशासक श्री प्रफुल पटेल के मार्गदर्शन में दीव वासियों की यातायात सुविधा तथा दीव में पर्यटन विकास को प्रोत्साहित करने के लिए यह बहुत बड़ा कदम है, जिसे प्रशासन का सहयोग प्राप्त है ।

इसके अतिरिक्त सबको यह विदित है कि दीव से दमण या मुम्बई आदि जाने के लिए दीव वासियों को बहुत समय गवांन पडता है । वर्षों से दीव के यातायात को सरल और सुगम बनाने के लिए कोशिशें की जा रही हैं । इसी क्रम में दिनांक 15/11/2019 से दमण एवं दीव प्रशासन की ओर से एक नई पहल की गई है, जिसके अनुसार अब सप्ताह में प्रत्येक दिन मुम्बई से दीव के लिए एयर इण्डिया की सुविधा प्राप्त होगी । प्राप्त सूचना के अनुसार दीव में आने व जाने के लिए एयर इण्डिया की जो समय सारणी थी, अब की समय सारणी भी वही रहेगी । दीव में पर्यटन के विकास को और सुगम बनाने के लिए दमण-दीव प्रशासन हमेशा के लिए प्रयासरत है । पर्यटन के क्षेत्र में बुलन्दियों को छूने के लिए ये सारे कदम अहम साबित हो रहा है एवं प्रशासन यहाँ पर्यटन के विकास के लिए हमेशा तत्पर व अग्रसर रहता है ।

~~~~~